

kṛpayā pālaya śaure

rāgam: cārukeśi tālam: cāpu

(śrī svāti tirunāl viracita)

pallavi

kṛpayā pālaya śaure karuṇārasāvāsa
kaluṣārttivirāma

anupallavi

tapanīyanibhacela tuhināṁśu suvadana
śrīpadmanābha sarasijalocana

caraṇam

amaranikara cāru hema mauli rājita-
tāmarasaghanamadadāraṇacaṇa pāda
vimalabhaktīlolupa samasevakākhila-
kāmadānanirata kamanīyatarāpāṅga || 1 ||

kundadyutilasita mandahāsaruci-
nandita nutipara bṛndārakasañcaya
vandārusamudaya mandāra paramāra-
vinda sāyakasama sundarāṅga bhāsita || 2 ||

kuru me kuśalaṁ mudā kuruvindanibhadanta
nirupama saṁsāra nīradhivara pota
nāradamukha muninikara geyacarita
vārāya mamākṣhilapāpajātaṁ bhagavan || 3 ||

◇ ◇ ◇ ◇ ◇ ◇ ◇ ◇ ◇ ◇